



<http://www.arianafghanistan.com>



۲۰۱۹/۱۰/۱۶

سلطان جان کلیوال

د افغان پارلمان اضطراری غونډه



له رسنيو نه مو په خبری سرویسونو کی واوریدل چی د ښاری نظم د ساتنی یوه مؤظف پولیس د خپلی وظیفی د اجرا په وخت د پارلمان د یوه غړی موټر له دی کبله چی توری شیشی یی لږودی د تلاشی کولو په منظور درولی او د پارلمان

له دی محترم غړی څخه یی په ډیر درناوی سره د قانونی اسنادو د ښولو غوښتنه کړیوه. د پارلمان دی ښاغلی غړی د دی په ځای چی د نوموړ پولیس د دی کار قدردانی وکړی، بادیگاردانو ته یی د هغه د وهلو ټکولو امر کړیدی او دی کار دومره قهرولی دی چی د شپي له خوا یی خپل نورو پارلمانی و کیلانو ملگرو ته هم د خپل سپکاوی اطلاع ورکړی او فریاد یی کړی چی دا څنگه نظام دی چی د یوه وکیل سره داسی چلند کړی؟

د رسنیو نه مو وروسته دا هم واوریدل د پارلمان نورو ښاغلو وکیلانو چی د خپل دی ملگری فریاد اوریدلی نو بی له دی چی وخت ضایع شی په ډیری چټکی سره یی د پېښی ځای ته ځانونه را رسولی او د څو ساعتونو د پاره یی عمومی لاره د ټرافیکو په مخ بنده کړیوه، د هدی ورځی په نیمه شپه کی یی اضطراری عمومی جرگه دایره کړی او د کورنیو چارو وزیر یی غونډی ته په نیمه شپه کی احضار کړیدی.

وزیر وایی: «ما چی کله دا خبره واوریده چی په پارلمان کی د ملت استازو دا عاجله غونډه نیوله چی تر اوسه یی د هیواد د پارلمان په تاریخ کی ساری نه ولیدل شوی، ډیر حیران او حتی ورخطا شوم چی خیر دی وی لکه چی کوم گاونډی هیواد زمونږ په حریم حمله کړیده او یا زمونږ د امنیتي قواو کومه لویه برخه د وسله والو مخالفینو سره یوځای شویده او یا هم کومی وسله والی ډلی د نظامی کودتا د سرته رسولو د پاره اقدام کړیدی او یاه هم دی ورته کومه بله ستره خبره به وی چی د شپي په دی وخت کی اضطراری غونډه نیولی ده.»

وزیر صاحب زیاتوی چی «زه دومره وارخطا شوم چی حتی د نورو امنیتي ادارو د مسؤلینو سره می حتی تماس هم ونه نیوی او په ډیر تلوار سره می ځان د شورا تالار ته ورساوه. کله چی د موضوع نه خبر شوم نو داسی حیران شوم لکه خوب چی وینم، ځان ته می ټکان ورکړ چی دا زه خوب وینم او که وینم یمه؟ خو له بده مرغه چی خوب نه و او دا یو حقیقت و، چی زه صرف د همدی د پاره د یوه لوی او عظیم ملت، چی پوره څلویښت کاله په جنگ کی دی او دی ناولی جنگ ورنه هرڅه خوړلی دی، د پارلمان غونډی ته له دی کبله احضار شوی یم چی ولی د یوه وکیل

صاحب د تورو شیشو د سپرلی موټر د یوه مؤظف پولیس ساتونکی له خوا د تالاشی او قانونی اسنادو د بنولو د پاره درول شوی؟»

دا خو د کورنیو چارو د محترم وزیر خواشنونکی او له زرونو افسونو نه پکې خبری وی. ماته خو دا هم نه ده معلومه چی د ملت دی دیرو ناپوهو، خود غرضو، مغورو، بی عقلو او غلو وکیلانو (ممکن چی ډیر با دانشه او وطن دوسته وکیلان به یی هم په منځ کی وی چی زما دا خبری په هیڅ وجه هغوی ته نه دی متوجه) به جناب وزیر ته کوم ډول الفاظ استعمال کړی وی او څومره به یی د ده اداره بی کیفیته بللی وی، خو په دی می تر ډیره حده سر خلاصیری چی دوی ولی غواړی چی داسی ضد ملی، غیر قانونی او حتی غیر انسانی اعمالو ته لاس ور واچوی ځکه چی:

■ ۱- دوی یا د غلا د پیسو په زور تردی ځایه را رسیدلی او یا په دوی هم په درغلیو سره. په دواړو حالاتو کی یی پیسی مصرف کړیدی. اوس چی د هری لاری نه، که هغه قاچاق وی، که انسان تېستونه وی، که د تروریستانو سره مرسته وی، که چاپلوسی وی، که اداری فساد وی او که جاسوسی وی، د خپلو لږول شوو پیسو څو چنده باید د وکالت په همدی دوره کی و گټی. نو باید تالاشی نشی.

■ ۲- دوی نه پوهیری چی د پارلمان وظیفه څه ده؟ او که کوم یو یی پوهیری چی د دوی وظیفه د قوانینو جوړول او د قانون په تطبیق باندی نظارت کول وی، نو بیا ورسره داسی فکر پیدا کړی چی گوندی دوی د هغه قانون نه چی دوی پاس کړیدی لور دي او دوی د هغه په متابعت باندی نه دی مکلف. نوځکه د خپلو لنډغرو بادیگاردانو په وسیله هر امنیتی کار کونکی تهدیدی، وهی یی او تر ټولو بده لا دچی د هغو مقاماتو د منفکی غوښتنه هم کوی چی مخه یی نیسی.

■ ۳- دوی ځان د خلکو استازی بولی او د همدی نامه لاندی ټول امتیازات تر د لاسه کوی، خو په شورا کی ورته د معضلو د حل د پاره د حاضریدو وخت نشته او ټوله ورځ کله د یوه وزیر او کله د بل معین او رئیس په دفتر کی توس وهی.

■ ۴- که دا خبری دي چټلو او د دی مظلومی ټولنی په اوږو بار طفیلی عناصرو ته سمی نه بریښی نو لطفادی ټول ملت ته (نه یواځی خپلو موکلینو) دا ځواب ورکړی چی دوی ولی د تورو شیشو په موټرو کی هغه هم د کابل په ښار کی گززی؟ دوی ولی د خپلو موټرو قانونی اسناد دځان سره نه لری؟ دوی ولی په سرک د تللو په وخت کی ترافیکی قوانین نه مراعات کوی؟ که دوی غله نه وی ولی د ښار د امنیتی پوستو سره د مخامخ کیدو په وخت کی د دوی د موټر تالاشی د ځان توهین بولی؟ او بالاخره ایا دا مسئله چی یوه امنیتی مسئول چی یو عادی پولیس دی د ده د موټر تالاشی کړی، قانونی اسناد یی ورنه غوښتی دی او د تورو شیشو د لری کولو یوه ډیر معقوله غوښتنه تری کړیده، دومره ستره موضوع وه چی باید لویه لاره لکه د سرک دسر د وسله والو غلو غوندی په ساعتونو ساعتونو بنده کاندی او وروسته دی په نیمه شپه کیږی اصطرازی غیر قانونی غونډه وکړی او د ټول هیواد د کورنیو چارو وزیر دی ځواب ویلو د پاره غوندی ته راوغواړی؟؟ ایا د دی ښاغلو نه کوم یو په ټولی دنیا کی داسی کومه بله نمونه هم خپل ولس ته وړاندی کولی او بنولی شی؟

زه سل په سلو کی باور لرم چی دوی دا کار نشی کولی او یوی پوښتنی ته هم ځواب نه لری. دوی اوس یوه لاره لری او هغه دچی

- ۱- د کورنیو چارو له محترم وزیر نه دی رسمی بڅېنه وغواړی.
- ۲- په رسمی توګه دی د ټولو وکیلانو نه استحضاری واخستله شی، چی د هیواد ټول نافذه قوانینو ته به احترام لری او که کوم یوه نه تخلف ولیدل شی د پارلمان ادارې څانګه به نوموړی وکیل د یوه مجرم په توګه د مؤظفو ارګانونو له لاری د قانونی پوښتنو لاندی نیسی.
- ۳- همدارنګه د دولت د ثلاثه قواو د مشر (جمهوررئیس) نه هیله کیږی چی ، د خپل قانونی صلاحیت له مخی دی د صحیحو اسنادو د موجودیت په صورت د داسی یاغی وکیلانو دنده په پارلمان کی تعلیق کاندی.
- ۴- که دا یو کار هم ونه شی نو بیا داسی دولت، دولت نه بلل کیږی او باید په ضدی د هری ممکنی لاری نه کار واخستل شی. تر څو سقوط شی او ملت خپله لاره خپله و ټاکی.

یادونه:

که چیری ګران لوستونکی و غواړی چی د دی شاعر او لیکوال نوری لیکنی او سرودونو هم ولولی، نو کولای سی چی، پر انځور باندی د «کلیک» په اجرا کولو سره د لیکونکی مقالی او مطالب د «آرشیف» فهرست ته، لار ښودنه تر لاسه کړی!

د افغان پارلمان اضطراری غونډه

S_klewal_deafghan_parlemaant_ezterari_jerga.pdf